

அக்டோபர் - 01

TNPSC துளிகள்

- ❖ மகாராஜா ஹரி சிங் அவர்களின் பிறந்தநாளை (செப்டம்பர் 23) பொது விடுமுறையாக அறிவிக்க ஜம்மு காஷ்மீர் நிர்வாகம் முடிவு செய்துள்ளது.
- ❖ சண்டிகரின் மொஹாலியில் உள்ள சர்வதேச விமான நிலையத்திற்கு ஷாஹீத் பகத் சிங் சர்வதேச விமான நிலையம் என்று பெயரிடப்பட்டுள்ளது.
- ❖ முன்னாள் இந்திய ஹாக்கி அணித் தலைவர் திலிப் டிர்க்கி ஹாக்கி இந்தியா அமைப்பின் தலைவராக தேர்ந்தெடுக்கப்பட்டுள்ளார்.
- ❖ 2022 ஆம் ஆண்டு துலீப் டிராபி கிரிக்கெட் போட்டியின் இறுதி நாள் போட்டியில் மேற்கு மண்டல அணி தென் மண்டல அணியினை 294 ரன்கள் வித்தியாசத்தில் வீழ்த்தி தனது 19வது வெற்றிப் பட்டத்தை வென்றுள்ளது.

தேசியச் செய்திகள்

ஒருங்கிணைந்த உயிரி சுத்திகரிப்பு மையத் திட்டத்தினைப் புதுப்பிப்பதற்கான செயல்திட்டம்



- ❖ இந்திய அரசானது "ஒருங்கிணைந்த உயிரி சுத்திகரிப்பு மையத் திட்டத்தினைப் புதுப்பிப்பதற்கான செயல்திட்டத்தினை" தொடங்க உள்ளதாக அறிவித்துள்ளது.
- ❖ அமெரிக்காவில் உள்ள பிட்ஸ்பர்க் நகரில் உள்ள உலகத் தூய்மை ஆற்றல் செயல்திட்ட மன்றத்தில் இந்த அறிவிப்பானது வெளியிடப்பட்டது.
- ❖ தற்போதைய உயிரி சுத்திகரிப்பு மையங்களின் மதிப்புச் சங்கிலிகளில் உள்ள இடைவெளிகளையும் சவால்களையும் கண்டறிவதன் மூலம் வெற்றிடத்தை நிரப்புவதையும், இந்தத் திட்டத்தினை ஆதரிப்பதற்காக வேண்டி எட்டு முக்கிய நடவடிக்கைகளுக்கு முன்னுரிமை அளித்து அதன் இலக்கை அடைவதில் திட்டத்தின் ஒட்டு மொத்தப் பாதையை வழி நடத்துவதையும் இது நோக்கமாகக் கொண்டுள்ளது.
- ❖ 2030 ஆம் ஆண்டிற்குள், இந்திய அரசானது 500-ஜிகாவாட் புதைபடிவமற்ற ஆற்றல் திறன் என்ற இலக்கைப் பூர்த்தி செய்வதற்காக, நாட்டின் ஆற்றல் தேவைகளில் 50% ஆற்றல் தேவைகளைப் புதுப்பிக்கத்தக்க ஆற்றலாக மாற்றவும் ஒப்புக்கொண்டது.
- ❖ ஒட்டு மொத்த கார்பன் உமிழ்வை ஒரு பில்லியன் டன்கள் வரை குறைக்கவும், நாட்டின் கார்பன் செறிவினை 2005 ஆம் ஆண்டில் இருந்த அளவை விட 45% குறைக்கவும், 2070

ஆம் ஆண்டிற்குள் நிகரச் சூழிய உமிழ்வு நிலையை அடைவதையும் இது நோக்கமாகக் கொண்டுள்ளது.

அமேசான் நிறுவனத்தின் முதலாவது சூரியசக்தி மின் நிலையம்

- ❖ அமேசான் நிறுவனமானது தனது முதல் சூரிய சக்தி மின் உற்பத்தி நிலையத்தினை இந்தியாவில் நிறுவ உள்ளது.
- ❖ 420 மெகாவாட் திறன் கொண்ட மூன்று சூரிய சக்தி மின் நிலையங்கள் ராஜஸ்தானில் கட்டமைக்கப்பட உள்ளன.
- ❖ அமேசான் நிறுவனமானது, ஆம்ப் எனர்ஜி நிறுவனத்துடன் சேர்ந்து, முறையே 210 மெகாவாட் மற்றும் 110 மெகாவாட் திறனுள்ள மின் நிலையங்களை நிறுவுவதற்கு ரீநியூ பவர் மற்றும் ப்ரூக்ஃபீல்ட் ரினியூவபிள்ஸ் ஆகியவற்றுடன் ஒப்பந்தம் செய்து உள்ளன.

ஆரோக்கிய மாந்தன் 2022

- ❖ 2022 ஆம் ஆண்டு ஆரோக்கிய மாந்தன் செயலரங்கமானது மத்தியச் சுகாதாரத் துறை அமைச்சகத்தினால் அதிகாரப் பூர்வமாக தொடங்கப்பட்டது.
- ❖ இது ஆயுஷ்மான் பாரத்-பிரதான் மந்திரி ஜன் ஆரோக்கிய யோஜனா (AB PM-JAY) திட்டம் தொடங்கப்பட்டு நான்கு ஆண்டுகள் நிறைவடைந்ததையும், ஆயுஷ்மான் பாரத் டிஜிட்டல் திட்டம் (ABDM) தொடங்கப்பட்டு ஓர் ஆண்டு நிறைவடைந்ததையும் நினைவு கூறும் விதமாக தொடங்கப் பட்டது.



மேக் சக்ரா நடவடிக்கை

- ❖ மத்தியப் புலனாய்வுப் பிரிவானது "மேக் சக்ரா" பெயரிடப்பட்ட நடவடிக்கையினை மேற்கொண்டுள்ளது.
- ❖ இது நியூசிலாந்தில் உள்ள அதிகாரிகளிடமிருந்துப் பெறப்பட்டத் தகவல்களின் அடிப்படையிலும் சிங்கப்பூர் அரசின் சர்வதேச காவல் துறையின் சிறப்புப் பிரிவில் இருந்துப் பெறப்பட்ட உள்ளீடுகளையும் பின்பற்றுகிறது.

- ❖ இது சிறார் பாலியல் வன்கொடுமை சார்ந்த தகவல்களின் புழக்கத்திற்கும் பகிர்வுக்கும் எதிரான, இந்தியா முழுவதுமான ஒரு இயக்கமாகும்.
- ❖ 20 மாநிலங்கள் மற்றும் ஒரு ஒன்றியப் பிரதேசத்தில் உள்ள 59 இடங்களில் இதற்கான தேடுதல் பணிகள் மேற்கொள்ளப்பட்டது.
- ❖ சுமார் 100 நாடுகளைச் சேர்ந்தவர்கள் உட்பட 5,000க்கும் மேற்பட்ட குற்றவாளிகளைக் கொண்ட 50க்கும் மேற்பட்ட குழுக்களை அடையாளம் காண இந்த விசாரணை வழி வகுத்தது.
- ❖ "கார்பன் நடவடிக்கை" என்று பெயரிடப்பட்ட இதே போன்றப் பயிற்சியினை 2021 ஆம் ஆண்டு நவம்பர் மாதத்தில் மத்திய புலனாய்வுப் பிரிவு மேற்கொண்டது.
- ❖ கடந்த 5 ஆண்டுகளின் சராசரியை எடுத்துக் கொண்டால், POCSO சட்டத்தின் கீழ் தண்டனை பெற்ற நபர்களின் விகிதம் சுமார் 32% மட்டுமே உள்ள நிலைமையில், நிலுவையில் உள்ள வழக்குகளின் சதவீதம் 90% ஆகும்.



பொருளாதாரச் செய்திகள்

ஆசிய பாமாயில் கூட்டணி



- ❖ இந்தியா, பாகிஸ்தான், இலங்கை, வங்காளதேசம் மற்றும் நேபாளம் ஆகிய நாடுகள் ஒன்றிணைந்து ஆசிய பாமாயில் கூட்டணியை (APOA) உருவாக்கியுள்ளன.



- ❖ இந்தக் கூட்டணியின் முதல் பொதுக்குழுக் கூட்டமானது, இந்தியாவின் ஆக்ராவில் நடைபெற்ற உலக எண்ணெய் நிறுவன உச்சி மாநாட்டினை ஒட்டி நடத்தப் பட்டது.
- ❖ அடுத்தக் கூட்டமானது அடுத்த ஆண்டான 2023 ஆம் ஆண்டின் தொடக்கத்தில் இந்தோனேசியாவில் நடைபெறும் என்று எதிர்பார்க்கப் படுகிறது.
- ❖ உலக எண்ணெய் நிறுவன உச்சி மாநாடு என்பது உலகின் முன்னணி சமையல் எண்ணெய்கள் மற்றும் வேளாண் வர்த்தக மாநாடு, கண்காட்சிகள் மற்றும் விருதுகளில் ஒன்றாகும்.
- ❖ 2022 ஆம் ஆண்டானது உலக எண்ணெய் நிறுவன உச்சி மாநாட்டு அமைப்பின் 25வது ஆண்டு விழாக் கொண்டாட்டத்தையும் குறிக்கிறது.
- ❖ இந்தோனேசியா மற்றும் மலேசியா ஆகிய நாடுகள் சேர்ந்து உலக பாமாயில் உற்பத்தியில் கிட்டத்தட்ட 90% பங்கு வகிக்கின்றன.
- ❖ இந்தியா, சீனா மற்றும் ஐரோப்பிய ஒன்றியம் ஆகியவை இந்த எண்ணெய் பொருட்களின் சிறந்த நுகர்வு நாடுகளாக திகழ்கின்றன.
- ❖ உலக இறக்குமதியில் 15% பங்கு வகிப்பதோடு, ஆசியாவிலேயே அதிக பாமாயிலை இறக்குமதி செய்யும் நாடாக இந்தியா திகழ்கிறது.
- ❖ இந்தியாவைத் தொடர்ந்து சீனா (9%), பாகிஸ்தான் (4%) மற்றும் வங்காளதேசம் (2%) ஆகிய நாடுகள் இடம் பெற்றுள்ளன.

வங்கிச் செயல்பாடுகளை 100 சதவீதம் எண்ணிம மயமாக்குதல்

- ❖ லே மாவட்ட நிர்வாகமானது வங்கிச் செயல்பாடுகளில் 100 சதவீத எண்ணிம மயமாக்கல் என்ற இலக்கினை எட்டியுள்ளது.
- ❖ எண்ணிம அடிப்படையிலான வங்கிச் சேவை என்பது ஒரு வங்கி தனது நிதி, வங்கி மற்றும் பிற பரிவர்த்தனைகளுக்காக மின்னணு சாதனங்கள் மூலம் இணைய வழியில் வழங்கும் மின்னணு வங்கிச் சேவையைக் குறிக்கிறது.
- ❖ கேரளாவின் திருச்சூர் மாவட்டமானது 2021 ஆம் ஆண்டு ஆகஸ்ட் மாதத்தில் நாட்டின் முதலாவது முழுமையான எண்ணிம வங்கிச் சேவை கொண்ட மாவட்டமாக மாறியது.
- ❖ ஒரு குடும்பத்தில் குறைந்தபட்சம் ஒருவராவது வங்கிக் கணக்கை வைத்திருக்க வேண்டும் என்ற நிதி உள்ளடக்க இலக்கை எட்டிய இந்தியாவின் முதல் மாநிலமாகவும் கேரளா திகழ்கிறது.

மாநிலச் செய்திகள்

காண்டாமிருகங்களுக்கான நினைவகம்

- ❖ காண்டாமிருகங்களின் கொம்புகளைக் கொண்டு சேகரிக்கப்பட்ட சாம்பலால் செய்யப் பட்ட நினைவுச் சின்னம் அசாமில் உள்ள காசிரங்கா தேசியப் பூங்காவில் திறக்கப் பட்டது.
- ❖ மூன்று காண்டாமிருகச் சிற்பங்களைக் கொண்ட இந்த நினைவுச் சின்னத்திற்கு "ஓற்றைக் கொம்புடைய விலங்குகளின் உறைவிடம்" என்று பெயரிடப்பட்டது.
- ❖ இதில் ஒரு ஆண் காண்டாமிருகம், ஒரு பெண் காண்டாமிருகம் மற்றும் ஒரு கன்று ஆகியவற்றின் உருவமானது இடம் பெற்றுள்ளது.
- ❖ வெவ்வேறு பொருட்களைப் பயன்படுத்தி உருவாக்கப்பட்ட வனக் காவலர்களின் மூன்று உருவங்களும் இதில் இடம்பெற்றுள்ளன.

- ❖ தீ வைக்கப்பட்ட சுமார் 2,500 காண்டாமிருகக் கொம்புகளிலிருந்து சேகரிக்கப்பட்ட சாம்பலைப் பயன்படுத்தி அசாம் மாநில அரசால் இந்தக் காண்டாமிருகச் சிலைகள் உருவாக்கப் பட்டன.
- ❖ கடந்த ஆண்டு (செப்டம்பர் 22) உலக காண்டாமிருக தினத்தையொட்டி, காசிரங்கா தேசியப் பூங்காவில் காண்டாமிருகத்தின் கொம்புகளை ஆளில்லா விமானங்களைப் பயன்படுத்தி தொலைதூரக் கருவி மூலம் அவை இயக்கப் பட்டு எரிக்கப்பட்டன.
- ❖ அவை கடந்த 40 ஆண்டுகளாக சேகரிக்கப்பட்டவை அல்லது கைப்பற்றப்பட்டவை.
- ❖ அசாமில் உள்ள காசிரங்கா தேசியப் பூங்காவில் உலகிலேயே அதிகளவில் ஒற்றைக் கொம்பு காண்டாமிருகங்கள் உள்ளன.



முக்கிய தினங்கள்

உணவு வீணடித்தல் மற்றும் கழிவுகள் பற்றிய சர்வதேச விழிப்புணர்வு தினம் - செப்டம்பர் 29



- ❖ இந்த தினம் அனுசரிக்கப்படுவதால் உணவு வீணடித்தல் மற்றும் உணவுக் கழிவுகளை குறைத்தல் பற்றிய விழிப்புணர்வை ஏற்படுத்துவதில் குறிப்பிடத்தக்கப் பங்களிப்பை அளிக்கும் என்று ஐக்கிய நாடுகள் பொதுச் சபை இந்தத் தினத்தினை அங்கீகரித்து உள்ளது.

- ❖ ஐக்கிய நாடுகள் சபையின் உணவு மற்றும் ஊட்டச்சத்து அமைப்பு (FAO) மற்றும் ஐக்கிய நாடுகள் சுற்றுச்சூழல் திட்ட அமைப்பு (UNEP) ஆகியவை இந்தத் தினத்தை அனுசரிப்பதற்காக ஒன்றிணைந்துள்ளன.
- ❖ இந்த ஆண்டிற்கான இந்தத் தினத்தின் கருத்துரு, 'மக்கள் மற்றும் கிரகத்திற்காக உணவுகளை வீணடித்தல் மற்றும் கழிவுகளை நிறுத்துங்கள்' என்பதாகும்.
- ❖ உலகின் 14 சதவீத உணவானது அறுவடைக்கும் சில்லறை விற்பனைக்கும் இடைப்பட்ட செயல்முறைகளில் இழக்கப் படுகிறது.
- ❖ சில்லறை விற்பனையிலும் நுகர்வு அளவிலும் 17 சதவீத உணவு வீணடிக்கப்படுகிறது.
- ❖ இந்த உணவு வீணடித்தல் மற்றும் கழிவுகள் ஆனது மொத்த உலகளாவியப் பசுமை இல்ல வாயு வெளியேற்றத்தில் 8-10 சதவீதப் பங்கினைக் கொண்டுள்ளது.

இதரச் செய்திகள்

ஹூரூன் இந்தியா பணக்காரர்கள் பட்டியல் 2022

Rank	Name	Wealth (Rs crore)	Change in wealth	Company
1	 Gautam Adani	1,094,400	+116%	Adani
2	 Mukesh Ambani	794,700	+11%	Reliance Industries
3	 Cyrus S Poonawalla	205,400	+25%	Serum Institute of India
4	 Shiv Nadar	185,800	-21%	HCL
5	 Radhakishan Damani	175,100	+13%	Avenue Supermarts

- ❖ கௌதம் அதானி மற்றும் குடும்பத்தினர் 2022 ஆம் ஆண்டு IIFL ஹூரூன் இந்தியா பணக்காரர்கள் பட்டியலில் முதலிடம் பிடித்துள்ளனர்.
- ❖ இந்தியாவின் 2வது பணக்காரர்களாக முகேஷ் அம்பானி மற்றும் அவரது குடும்பத்தினர் இடம் பெற்றுள்ளனர்.
- ❖ நைக்கா நிறுவனத்தின் நிறுவனர் மற்றும் தலைமை நிர்வாக அதிகாரி, ஃபல்குனி நாயர் இந்தியாவின் சுயமாக முன்னேறிய பணக்காரப் பெண்மணி மற்றும் இந்தியாவின் பணக்காரப் பெண்மணி ஆனார்.
- ❖ நிகர மதிப்பில் பயோகான் நிறுவனத்தின் தலைவர் கிரண் மசூம்தார் ஷாவை இவர் முந்தினார்.
- ❖ ஃபல்குனியை அடுத்து, ரேகா ஜுன்ஜுன்வாலா இடம் பெற்றுள்ளார்.



- ❖ இந்தியாவில் 221 கோடீஸ்வரர்கள் உள்ளனர்.
- ❖ அதில் 283 நபர்களுடன் இந்தியப் பணக்காரர்கள் பட்டியலில் மும்பை முதலிடத்தில் உள்ளது.
- ❖ அதனைத் தொடர்ந்து புது டெல்லி (185) மற்றும் பெங்களூரு (89) ஆகியவை இடம் பெற்றுள்ளன.

